



PARAU FA'AARARA'A NĀ TE MAU VE'A #29

Te mau nūmera o teie ma'i :

178 hi'opo'ara'a tei ravehia i te mahana nō nanahi ra, aore roa e ta'ata ma'i i itehia. E nehenehe ia e parau e, mai te omuara'a o teie ma'i, 1803 hi'opo'ara'a tei ravehia, e 57 ta'ata tei ma'ihia i te Covid-19 ; i roto i teie rahira'a ta'ata e 57, e 21 ta'ata tei roto noa ā ratou i te hi'opo'ara'a a te mau taote, e 36 ta'ata e aita i 'ite fa'ahouhia ra te tiroiro Covid-19 i roto ia ratou ; 'ua horoahia ra tā ratou parau fa'atia no te haherera'a na rapae. Hō'ē noa ā ta'ata tei tapeahia i te fare ma'i. Te parau āpi oaoa ra, aita ā e ta'ata i fa'arue mai.

Te tītauhia nei ā tatou, ia vai ara noa, ma te fa'atura i te mau fa'auera'a no te pānurura'a ia tatou e tae noa atu i te fa'aeara'a i te fare.

Te mau nūmera 'i teie mahana

Ta'atoara'a o te mau ta'ata tei ma'i hia i te COVID-19

57

Rahira'a ta'ata tei ma'i hia i te COVID-19 e o tei tapea hia i te fare ma'i

- no teie taimē

1

- mai te ha'amatarā'a no teie ma'i

4

Rahira'a ta'ata tei rapa'āu hia i roto i te piha rapa'uura'a ma'i fifi

1

Rahira'a ta'ata tei fa'aru'e mai no te ma'i COVID-19

0

Fig. 1. Rahira'a ta'ata tei ma'i hia i te COVID-19 'i Pōrīnetia farāni nei mai te omuara'a mai





Fig. 2. Te mau ma'i i Tahiti e i Moorea, i te mahana toru 22 nō eperera 2020



No roto mai : Piha hi'opo'ara'a i te mau ma'i, Fa'aterera'a nui no te ea

Te tere manureva ta'a ē (Continuité territoriale) : e 24 ta'ata ma'i no te fenua o te ho'i maira.

E ho'i mai te piti o te tere no te manureva a te taiete Air Tahiti Nui o tei tārahuhia e te Hau Nui (Continuité territoriale) mai Paris mai, i teie nei mahana maha i te po'ipo'i. I roto i taua manureva ra, te vai nei te tahi mau tauiha'a rapa'au ra'a ma'i. E ho'i atoa mai e 24 ta'ata ma'i e tō ratou mau ta'ata ape'e. 'Ua hi'opo'ahia ratou e te hō'ē taote nā mua noa ae i te paiuma ra'a i nia i te manureva. E aita e tiroiro i 'itehia i roto ia ratou. 'Ua tu'u rima ratou i te hō'ē parau fa'aau ia tae mai ratou i te fenua nei, e 'ōpipiri hia ratou i roto i te hō'ē fare tei tārahuhia e te Hau Fenua i te roara'a e 3 hepetoma.



Te pū araira'a ma'i no nia i te parau o te inura'a ava e te ra'au taero.

Na roto i teie fifi ma'i Covid-19 e te fa'aheporā'a e 'ōpipiri i te fare, ua huru fifi roa te orara'a manava o te huirā'atira.

Ua rave te Pū e ti'aau nei i te fifi ma'i Covid-19 no te fenua nei i te mau fa'anahora'a no teie mau fifi tā'ā 'ē, a ta'a noa atu ai te 'ohipa araraira'a a te Fa'aterera'a o te Ea. Na roto i teie fifi ma'i Covid-19, ua tamau noa ihioa te 'ohipara'a a te pū araira'a ma'i no te parau o te inura'a ava e te ra'au taero i roto i tāna pū 'ohipa. Ua fa'aohipa atoa ratou i te niuniu parauparau no te tauara'a parau i te ta'ata ma'i.

Na roto i te 'opanira'a hia te ho'ora'a ava, ua 'itehia te tahi mau ta'ata o teie topa i roto i te fifi i te pae o te ferurira'a, i ha'amauhia ai te hō'ē niuniu tā'ā 'ē no ratou : 40 46 00 67.

No vetahi, ua riro ia teie tau 'opanira'a ava ei tau no te hō'ē opuara'a ha'aparera'a i te inu i te ava. E riro atoa ei tau no te ferurira'a i nia i te mau fifi o tā te ava e fa'atupu i roto i tō ratou orara'a.

Ua ha'amata fa'ahou te ho'ora'a ava e ua riro te reira ei ravea no vetahi i te ha'apapu i te mau hi'ora'a tā ratou i 'ite na roto i teie ha'apaera'a i roto ihoa ra i tō ratou mau utuafare. E mea titauhia tatou ia pāto'i uana i te inura'a e nehenehe e fa'atupu i te fifi i roto i tō tatou orara'a.

Orara'a autahi : te fifi o te vai opanipanira'a

'Ua riro teie fifi ma'i o tā Pōrinetia e ora nei, a 5 hepetoma i teie nei, e fa'atupu oia i te fifi i te pae o te orara'a faufaa e totiare. Ua ha'amau te Pū e ti'au nei i te fifi no te ma'i Covid-19, i te hō'ē fa'anahora'a no te torora'a i te taria o te mau ta'ata e pārahi nei i roto i te fa'aoromai e te mauui, na roto i te vai opanipanira'a.

E rave rahi taote manava i fata'ahia no te fa'aroo i te reo o teie mau huirā'atira e fifi nei (444 789).

A ta'a noa atu teie fa'anahora'a, ua ha'amau atoahia te tahi reni natirara ei ravea aitauiira'a mana'o i rotopu i te huirā'atira e te mau ta'ata tauturu.

I teie mahana, piri i te tautini ta'ata i tapa'o i tō ratou mau i'oa i nia i teie tahua natirara no te tauturura'a i te huirā'atira na roto anei i te ōperera'a maa, ōperera'a ahu, te turura'a te ta'ata i te pae no te ma'i, te mau ha'api'ipi'i ra'a nira ahu, e te vai atura ā. Te titau nei matou i te mau oire ia fa'atae mai i tā tatou mau anira'a ia fana'o atoa ratou i te mau 'ohipa e ravehia nei e teie mau ta'ata tauturu. E nehenehe atoa te mau ta'atira'a e fana'o i teie mau tauturu, te hō'ē hi'ora'a : te ani ra'a a te hō'ē taote e te hō'ē vahine utuutu ma'i no Pirae no te hamanira'a i te pāruru vaha ma te fa'aohipa i te ahu. E rave rahi vahine nira ahu no Pirae tei pāhono i tā raua anira'a.

Te feia e hina'aro nei e fa'atae i tā ratou mau ō (ma'a), e fa'ataehia teie mau anira'a i te Tatauro Ura ; e nāna ia e fa'arii i teie mau ō e te tā'afatara'a i teie mau ma'a.

'Ua ha'amau atoa te Pū e ti'aau nei i te fifi ma'i Covid-19 no te fenua nei, i te hō'ē farereira'a i te mau matahiapo i roto i te mau pū e fata'ahia no ratou. E rave rahi ratou ta'ata taturu i fana'o i te tahi ha'api'ira'a hou a farerei atu ai i tō tatou mau matahiapo.

TE PORO'I NŌ TEIE MAHANA

EI HAU I ROTO I TO TATOU MAU
UTUAFARE

MĀURUURU E FA'AITOITO